

# ప్రజాసంక్షేమం పట్టని కాంగ్రెస్

- రాసిచ్చిన స్క్రిప్ట్ చదువుతున్న రాహుల్ గాంధీ ■ సీఎం కుర్చీ కోసం కాంగ్రెస్ లో కుమ్ములాటలు
- బీఆర్ఎస్, బీజేపీ ఎప్పటికీ ఒక్కటి కాదు.. ■ దేశవ్యాప్తంగా బలంగా మారుతున్న 'గులాబీ' పార్టీ
- ఎక్స్ప్రెస్, క్రీడా శాఖల మంత్రి శ్రీనివాస్ గౌడ్ ■ బీఆర్ఎస్ లో చేరిన 600 మంది ప్రతిపక్ష నేతలు



బీఆర్ఎస్ లో చేరిన వారితో మాట్లాడుతున్న మంత్రి శ్రీనివాస్ గౌడ్

మహబూబ్ నగర్, అక్టోబర్ 19 : కాంగ్రెస్ నాయకులు ఏనాడూ ప్రజాసంక్షేమం గురించి పట్టించుకోలేదని ఎక్స్ప్రెస్, క్రీడా శాఖల మంత్రి శ్రీనివాస్ గౌడ్ మండి పడ్డారు. రాష్ట్రం కోసం ఏదో చేశామంటూ స్థానిక నాయకులు రాసిచ్చిన స్క్రిప్ట్ ను రాహుల్ గాంధీ చదువుతున్నారన్నారు. జిల్లా కేంద్రంలోని క్యాంప్ కార్యాలయంలో శుక్రవారం మంత్రి విలేజరులతో మాట్లాడారు. సీఎం కేసీఆర్ కుటుంబ పాలన అంటూ కాలం వెల్లడిస్తున్నారని, మీ తాతమూతాతల నుంచి మీరు చేస్తున్నదేమిటంటూ ప్రశ్నించారు. సీఎం కేసీఆర్ కుటుంబసభ్యులు రాత్రి, పగలు తేడా లేకుండా తెలంగాణ ఉద్యమం చేశారని, నేడు రాష్ట్ర పునర్నిర్మాణంలో భాగస్వాములవుతున్నారన్నారు. ప్రజలకు మంచి చేస్తున్న సీఎం కేసీఆర్ ను చూస్తుంటే కడుపు మండి ఇస్తుం వచ్చినట్లు మాట్లాడుతున్నారంటూ ఆగ్రహం వ్యక్తం చేశారు. బీఆర్ఎస్, బీజేపీ ఎప్పటికీ ఒక్కటి కాదన్నారు. కాంగ్రెస్, బీజేపీ ఒక్కటిగా ఉంటూ.. ఒక్కోసారి ఒక్కొక్కరు అధికారంలోకి వస్తూ ప్రజలకు మంచిచేయడం మరిచిపోయారన్నారు. రాష్ట్రంలో ఇది చేస్తాం.. అది చేస్తాం అని అంటున్న కాంగ్రెస్ నేతలు ప్రస్తుతం అధికారంలో ఉన్న చోట ఎందుకు అమలు చేయడం లేదన్నారు. కేవలం అధికారం వస్తే చాలు.. ప్రజలు ఏమైపోతే మాకేంటి అనేలా కాంగ్రెస్ ప్రభుత్వ తీరు ఉందన్నారు. 60 శాతం ఉన్న బీసీలకు మీ పాలనలో బీసీ మంత్రిత్వ శాఖ ఎందుకు ఇవ్వలేదని, బీఆర్ఎస్ పాలనలో బీసీ మంత్రి వైనా తనకు 7 శాఖలను కేటాయించిన ఘనత సీఎం

కేసీఆర్ దే అని అన్నారు. గత పాలకులు బీసీలను కేవలం ఓటు యంత్రాలుగా భావించారన్నారు.

**కనీసం పరిష్కారం లేని నేతలు..**

కాంగ్రెస్ పార్టీ నేతలు అరిగిపోయిన రికార్డులను స్మరించుకుంటూ.. నేనంటే నేను సీఎం అంటూ ఎవరికి వారు ప్రచారం చేసుకుంటూ లోలోపల కుమ్ములాడుతున్నారని మంత్రి శ్రీనివాస్ గౌడ్ తెలిపారు. కాశీశ్వరం ప్రాజెక్టుకు రూ.లక్ష కోట్ల ఖర్చు చేయలేదని, అలాంటి పుణ్యం రూ.లక్ష కోట్ల అవినీతి ఎలా జరుగుతుందని ప్రశ్నించారు. కాంగ్రెస్ నేతలు కనీసం పరిష్కారం లేకుండా మాట్లాడుతున్నారన్నారు. కర్ణాటకలో కాంగ్రెస్ ప్రభుత్వం ఇచ్చిన 6 హామీలు నెల రోజులు కూడా అమలు కాలేదన్నారు. ఇందిరమ్మ ఇండ్ల పేరిట రూ.కోట్ల అవినీతికి పాల్పడి కనీసం కరెంటు కూడా అమలు చేయలేదన్నారు. రాహుల్ గాంధీ ప్రచారం ప్రారంభించిన రామప్ప టెంపులకు యునెస్కో గుర్తింపు తీసుకొచ్చిన ఘనత సీఎం కేసీఆర్ కే దక్కుతుందన్నారు. స్వాతంత్ర్యం వచ్చినప్పటి నుంచి కాంగ్రెస్ నేతలు ఎలాంటి అభివృద్ధి పనులు చేపట్టలేదన్నారు. ఇనుక, మైనింగ్, వైస్ మాఫియా అంటేనే కాంగ్రెస్ అని, ఆ పార్టీ అధ్యక్షులు కేవలం 3 గంటల కరెంటు సరిపోతుందని ఎంతో అహంకారంగా మాట్లాడుతున్నారన్నారు. రేవంత్ రెడ్డి ఎన్నో పార్టీలు మారి ఇప్పుడు కాంగ్రెస్ కు అధ్యక్షుడయ్యారన్నారు. మా నాయకుడిలాగా ఒకే మారు టికెట్లు కేటాయించే దమ్ముండా అని ప్రశ్నించారు. గాంధీభవన్ నుంచి కాంగ్రెస్ పార్టీ టికెట్లు కేటా

యించాలని సూచించారు. దేశంలోనే అత్యుత్తమ మ్యూనిసిపల్ స్టో తమదని, పదేండ్ల పాలనలో ఎలాంటి పుణ్యం జరగలేదన్నారు. కాంగ్రెస్ పార్టీ చేస్తున్న డొంగ సర్వేలను ప్రజలు నమ్మే పరిస్థితిలో లేరన్నారు. మహబూబ్ నగర్ చుట్టూ సమాంతరంగా అభివృద్ధి చేయడమే తమ లక్ష్యమని, ఆ దిశగా అడుగులేస్తున్నామని మంత్రి శ్రీనివాస్ గౌడ్ తెలిపారు. ప్రజలకు మంచి చేయాలనే తపన తప్పా మరేమీ లేదన్నారు. ప్రజలు 45 రోజులు శ్రమించి పనిచేస్తే ఐదేండ్లు ప్రతి ఒక్కరి సంక్షేమం కోసం పాటుపడుతానన్నారు. బీఆర్ఎస్ పార్టీ దేశవ్యాప్తంగా దూసుకెళ్తున్నదన్నారు. సమావేశంలో మున్సిపల్ చైర్మన్ సర్పంచులు, వైస్ చైర్మన్ గణేశ్, మార్కెట్ కమిటీ చైర్మన్ రహమాన్, గ్రంథాలయాల సంస్థ జిల్లా చైర్మన్ రాజేశ్వర్ గౌడ్, ముడా చైర్మన్ వెంకన్న, బీఆర్ఎస్ పట్టణ అధ్యక్షుడు శివరాజ్, నాయకులు రామకృష్ణ, పరమేశ్ తదితరులు పాల్గొన్నారు.

**బీఆర్ఎస్ లోకి ప్రతిపక్షాల కల్యా..**

మహబూబ్ నగర్ అర్బన్, అక్టోబర్ 19 : రాష్ట్రంలో జరుగుతున్న అభివృద్ధిని చూసి ప్రతిపక్ష పార్టీల నాయకులు బీఆర్ఎస్ లో చేరేందుకు క్యూ కడుతున్నారని మంత్రి శ్రీనివాస్ గౌడ్ తెలిపారు. జిల్లా కేంద్రంలోని క్యాంప్ కార్యాలయంలో గుంటూరు జిల్లాకు చెందిన కోటేశ్వర్ రావు, నాగేశ్వర్ రావు, బుగ్గయ్య, హన్మయ్య, లక్ష్మణ్ తో సహా 100 మంది గులాబీ తీర్థం పుచ్చుకున్నారు. అలాగే మెడికల్ ఐజిఎస్, ఎంప్లాయిస్ యూనియన్ అధ్యక్షుడు వెంకటేశ్, ప్రధాన కార్యదర్శి అశోక్ కుమార్, శ్రీనివాస్, రాబ్డో సన్నీ, వెంకటేశ్ తో సహా మరో 100 మంది, న్యూమోతినగర్ కు చెందిన బీజేపీ నేతలు వెంకట్ స్వామి, ప్రవీణ్ కుమార్, నరేందర్, నాగరాజు, నరేష్, బాలకృష్ణ తో సహా 100 మంది, టీడీ గుట్టకు చెందిన కాంగ్రెస్, బీజేపీ నేతలు, ముదిరాజ్ సంఘం నాయకులు 100 మంది, రజక సంఘం నేతలు సర్పంచులు, పార్టీ, లక్ష్మి, సంజయ్, వెంకటయ్య, సుబ్బరాజ్ తో సహా 200 మంది బీఆర్ఎస్ లో చేరారు. ఈ సందర్భంగా మంత్రి మాట్లాడుతూ ఇతర రాష్ట్రాలకు బతుకుదెరువు చూపేదిగా తెలంగాణ ఎదిగిందన్నారు. ఏపీలో కంటే తెలంగాణలో ఉపాధి అవకాశాలు మెరుగుపడ్డాయని, మంత్రి శ్రీనివాస్ గౌడ్ ఇంపీ స్థలాలు కూడా ఇచ్చారని గుంటూరుకు చెందిన నేతలు తెలిపారు. కార్యక్రమంలో కౌన్సిలర్ సర్పంచులు, శేఖర్ తదితరులు పాల్గొన్నారు.



అధికారులతో మాట్లాడుతున్న పీట కలెక్టర్ శ్రీహర్ష

## డబుల్ ఓట్లు ఉండొద్దు

**■ నారాయణపేట కలెక్టర్ శ్రీహర్ష**  
నారాయణపేట టౌన్, అక్టోబర్ 19 : కొత్తగా ఓటరు జాబితాలో డబుల్ ఓట్లు లేకుండా సూపర్ వైజర్లు క్షేత్రస్థాయిలో పరిశీలించాలని కలెక్టర్ శ్రీహర్ష సూచించారు. గురువారం కలెక్టరేట్ లో అధికారులతో ఏర్పాటు చేసిన సమావేశంలో ఆయన మాట్లాడారు. ప్రస్తుతం ఆన్ లైన్ లో ఎక్కువ దరఖాస్తులు వస్తున్నాయని, వాటిని క్షేత్రస్థాయిలో పరిశీలించాలన్నారు. ఎంపీసీ రిపోర్టును పంపించాలన్నారు. ప్రతి ఆన్ లైన్ రిపోర్టును క్షణంగా తనిఖీ చేయాలన్నారు. రాజకీయ పార్టీలు సువిధ యాచ్ లో దరఖాస్తు చేసుకునేలా చూడాలన్నారు. సీ విజిల్ యాప్ ద్వారా ఎన్నికలకు సంబంధించి ఫిర్యాదు చేసుకోవచ్చన్నారు. ఎన్నికల కోడ్ అమల్లోకి వచ్చినప్పటి నుంచి ఇప్పటి వరకు జిల్లాలో 3,100 లీటర్ల మద్యం రూ.54లక్షల నగదు పట్టుకున్నామన్నారు. రైతులు, ప్రజలకు ఇబ్బందులు కలగకుండా చర్యలు తీసుకుంటున్నామన్నారు. ఎన్నికల కోడ్ ఉల్లంఘించిన వారిపై మూడు కేసులు నమోదు చేశామన్నారు. టోల్ ఫ్రీ నెంబర్ 1950కు 50 ఫిర్యాదులు వచ్చాయన్నారు. ప్రతి బుధవారం రాజకీయ పార్టీల ప్రతినిధులతో సమావేశాలు ఏర్పాటు చేస్తున్నట్లు చెప్పారు. ఎన్నికలకు సంబంధించి ఎలాంటి అనుమతులు అవసరమున్నా సువిధ యాప్ ద్వారా ఆన్ లైన్ లో దరఖాస్తు చేసుకోవాలన్నారు. సీ విజిల్ యాప్ వైపు గ్రామాల్లో పోస్టులు ఏర్పాటు చేసి అవగాహన కల్పిస్తున్నామన్నారు. సమావేశంలో అదనపు కలెక్టర్ అశోక్ కుమార్, ఆర్డీవో రాంచందర్, తానీల్ దార్ రాణా ప్రతాపినింగ్ తదితరులు పాల్గొన్నారు.

## అరుణాచలాలానికి ప్రత్యేక బస్సు

మహబూబ్ నగర్ టౌన్, అక్టోబర్ 19 : తమిళనాడు రాష్ట్రంలోని అరుణాచలాలానికి ప్రార్థమి సందర్భంగా మహబూబ్ నగర్ డిపో నుంచి సూపర్ లగ్గర్ బస్సు నడుపుతున్నట్లు డీఎం సుజాత గురువారం ప్రకటనలో తెలిపారు. ఈ నెల 27న సాయంత్రం 5 గంటలకు మహబూబ్ నగర్ బస్టాండ్ నుంచి బస్సు బయలుదేరుతుందని, కాంచీ పురం, గోల్డెన్ టెంపుల్ దర్శనం ఉంటుందన్నారు. 30వ తేదీ తిరిగి మహబూబ్ నగర్ చేరుకుంటుందన్నారు. అరుణాచలం వెళ్లే భక్తులకు టీఎన్ఆర్టీసీ టూర్ ప్యాకెట్ ఉందని, రూ.3,500 ధర నిర్ణయించినట్లు తెలిపారు. సమాచారం కోసం 9441162588 నంబర్ ను సంప్రదించాలని కోరారు.



నెట్ బాల్ జట్టుతో డీవైఎస్ వో శ్రీనివాస్

## జాతీయస్థాయి నెట్ బాల్ టోర్నీకి రాష్ట్ర జట్టు

మహబూబ్ నగర్ టౌన్, అక్టోబర్ 19 : గోవా రాష్ట్రంలోని పంజియం లో ఈ నెల 22 నుంచి 27వ తేదీ వరకు జరగనున్న 37వ జాతీయ నెట్ బాల్ టోర్నీలో పాల్గొనేందుకు రాష్ట్ర జట్టు బయలుదేరాయి. జిల్లా కేంద్రంలోని స్టేడియంలో డీవైఎస్ వో శ్రీనివాస్ గురువారం క్రీడాకారులకు ట్రాక్ నూటీలు పంపిణీ చేశారు. ఈ సందర్భంగా ఆయన మాట్లాడుతూ క్రీడాకారులు టోర్నీలో ప్రతిభ చాటి జాతీయజట్టుకు ఎంపిక కావాలని ఆకాంక్షించారు. జిల్లాలో ప్రతిభ గల క్రీడాకారులకు కొడువలేదన్నారు. కార్యక్రమంలో నెట్ బాల్ అసోసియేషన్ రాష్ట్ర అధ్యక్ష, కార్యదర్శులు విక్రమ్ ఆదిత్య రెడ్డి, ఖాజాఖాన్, ప్రతినిధి సాదత్ ఖాన్, కోచ్ లు సోహెల్ ఉర్ రహమాన్, మనోజ్ కుమార్, అరుణజ్యోతి, స్వప్న, వినోద్, సునీల్, మేనేజర్లు సాదత్ ఖాన్, రఘురాం, ఆఫ్రిన్ బేగం తదితరులు పాల్గొన్నారు.

### రాష్ట్రస్థాయి ఆర్డరీకి జిల్లా క్రీడాకారుల ఎంపిక

ఈ నెల 21, 22వ తేదీల్లో రంగారెడ్డి జిల్లా కౌన్సిల్ లో జరగనున్న రాష్ట్ర స్థాయి సీనియర్, జూనియర్ ఆర్డరీకి జిల్లా క్రీడాకారులు ఎంపికైనట్లు సంఘం జిల్లా కార్యదర్శి రాంచందర్ బుధవారం తెలిపారు. సుజాత, సునీత, రవి, సమీక్ష, నాయిమణి శర్మ, కృతిక్, గౌతమ్, వంశీ, కౌశిక్, యశ్వంత్, మనోజ్ ఎంపికయ్యారన్నారు.



రాష్ట్రస్థాయికి ఎంపికైన ఆర్డరీ క్రీడాకారులు

# ఓటర్లను ప్రలోభపెడితే చర్యలు

- ఆధారాలు లేకుండా నగదు తీసుకెళ్లే సీజ్ చేస్తాం ■ నారాయణపేట ఎస్పీ యోగేష్ గౌతం

నారాయణపేట, అక్టోబర్ 19 : ఓటర్లను ప్రలోభపెట్టేందుకు డబ్బులు, మద్యం, ఇతర విలువైన వస్తువులు తీసుకెళ్లే చర్యలు తీసుకుంటామని ఎస్పీ యోగేష్ గౌతం హెచ్చరించారు. గురువారం ఎస్పీ కార్యాలయంలో ఆయన విలేజరులతో మాట్లాడారు. జిల్లాలోని వివిధ ప్రాంతాల్లో పోలీసులు తనిఖీలు చేసి రూ.15,39,700 పట్టుకొని సీజ్ చేసినట్లు తెలిపారు. నారాయణపేటలో రూ.1.62,800, రూరల్ పోలీస్ స్టేషన్ పరిధిలో రూ.60 వేలు, దామరగిద్దలో రూ.80 వేలు, మద్దూర్లో రూ.55 వేలు, మాగనూర్ లో రూ.90 వేలు, మక్కల్లో రూ.5.20 లక్షలు, ఊట్పూర్ పరిధిలో రూ.2.42,500, కోస్గిలో 1.21 లక్షలు, ధన్నాడలో 2,08,400 పట్టుకున్నట్లు తెలిపారు. ఎన్నికల కోడ్ అమల్లో ఉన్నందున రూ.50వేల కంటే ఎక్కువ తీసుకెళ్లే తగిన పత్రాలు, రసీదు ఉండాలన్నారు. పోలీస్ ఆమరవీరుల సంస్కరణ దినం సందర్భంగా ఫాటో ఫ్రీ, షార్ట్ ఫిల్మ్ కు సంబంధించి విద్యార్థులు, ఔన్నాహిక యువతకు పోటీలు నిర్వహిస్తున్నట్లు చెప్పారు. షార్ట్ ఫిల్మ్ 3 నిమి



మాగనూర్ లో వాహనాలను తనిఖీ చేస్తున్న ఎస్పీ మల్లేశ్

షాల నిడివి ఉండాలన్నారు. అత్యవసర సమయాల్లో పోలీసుల స్పందన, ప్రకృతి వైపరీత్యాల్లో సేవ, ఇతర సందర్భాలలో కీర్తి ప్రతిష్ఠలు పెంపొందించే అంశాలు ఉండాలన్నారు. గతేడాది అక్టోబర్ నుంచి ఈ ఏడాది అక్టోబర్ వరకు తీసిన 3 ఫాటోలు, షార్ట్ ఫిల్మ్ కు పూర్తి వివరాలతో పెన్ డ్రైవ్ లో అవలోడ్ చేసి ఈ నెల 25లోగా ఎస్పీ కార్యాలయంలో అందజేయాలన్నారు.

**వాహనాల తనిఖీలో నగదు పట్టివేత**

కోస్గి/మాగనూర్/ఊట్పూర్, అక్టోబర్ 19 : కోస్గి మండలంలో వాహన తనిఖీలు నిర్వహించగా రూ.1.21 లక్షలను సీజ్ చేసినట్లు ఎస్పీ శ్రీనివాసులు తెలిపారు. రాయచూర్ నుంచి దివరకడ్ర వైపు వెళ్తున్న వాహనంలో రూ.90 వేలు తీసుకెళ్తుండగా పట్టుకున్నట్లు మాగనూర్ ఎస్పీ మల్లేశ్ చెప్పారు. మాగనూర్ మండలం వర్కూర్ గ్రామానికి చెందిన ఊరిముందరి బాలప్ప నారాయణపేటకు కారులో రూ.58,500 తీసుకెళ్తుండగా ఆధారాలు లేకపోవడంతో సీజ్ చేశామని ఎస్పీ గోకారి పేర్కొన్నారు.

**జడ్పల్లో రూ.3.75 లక్షలు..**

జడ్పల్ టౌన్, అక్టోబర్ 19 : జడ్పల్ పట్టణంలోని 44వ జాతీయరహదారి పైఎంవో వద్ద కారులో తరలిస్తున్న రూ.3.75 లక్షలను పోలీసులు పట్టుకున్నారు. గురువారం పోలీసులు తనిఖీలు చేస్తుండగా.. కారులో ప్రయాణిస్తున్న వ్యక్తి వద్ద నగదు గుర్తించి ఆధారాలు లేక పోవడంతో స్వాధీనం చేసుకున్నారు. నగదును విచారణ నిమిత్తం కలెక్టరేట్ ప్రత్యేక సెల్ కు పంపించినట్లు జడ్పల్ సీబి రమేష్ బాబు తెలిపారు.